

खेती में विविधता लाते हुए मशीनों के माध्यम से खेती करें : सचिव

हरदोई। डीसीएम श्रीराम समूह की चीनी मिल लोनी के प्रांगण में आहूत वृहद किसान यन्त्र मेले एवं गोष्ठी का उद्घाटन प्रमुख सचिव चीनी उद्योग एवं गन्ना विकास तथा आबकारी उ०प्र० संजय आर भुसरेड्डी ने मुख्य अतिथि के रूप में फीता काटकर एवं दीप प्रगवलित कर किया। किसान यन्त्र मेले के अवलोकन के दौरान मा० प्रमुख सचिव ने विभिन्न कंपनियों द्वारा लगाई कृषि यन्त्रों की प्रदर्शनी को देखा तथा छोटे टैक्स्टर को चला कर भी देखा। इसके उपरान्त किसान गोष्ठी को सम्बोधित करते हुए प्रमुख सचिव ने किसानों से कहा कि वर्तमान में मशीनी युग आ गया है और किसान अपनी खेती में विविधता लाते हुए मशीनों के माध्यम से खेती करें जिससे समय की बचत होने के साथ ही खेत की जुताई, बुवाई एवं अन्य कार्य शीघ्रता से होंगे और लेबर भी कम से कम लगाने की जरूरत पड़ेगी। उन्होंने किसानों से कहा कि अपनी उन्नत खेती के लिए समय-समय पर अपने खेत की मिट्टी की जांच अवश्य करायें और कृषि वैज्ञानिकों के बताये अनुसार खेतों में प्रमाणिक बीज का प्रयोग करें और खेतों में देशी खाद डालें। प्रमुख सचिव ने कहा कि

इसके साथ ही किसान कम लागत में अपनी आय दुगुनी करने के लिए गन्ने की खेती में ही आलू, गोभी आदि को भी लगाने के साथ ही पशु पालन भी जरूर करें, इससे किसानों को गन्ने की आय के साथ अन्य फसलों से भी फायदा होगा और वह अपनी आय दोगुनी कर सकते हैं। गोष्ठी में मुख्य अतिथि का आभार व्यक्त करते हुए डीएसएम श्रीराम समूह चीनी मिल के अधिशासी निदेशक रोशन लाल टामर ने बताया कि जनपद हरदोई में समूह के माध्यम से चार चीनी मिलों का संचालन किया जा रहा है और गन्ना किसानों का गन्ना ऋय करने से लेकर भुगतान तक की सम्स्त प्रक्रिया पूरी पारदर्शित के साथ की जा रही है और किसानों को कृषि वैज्ञानिकों के माध्यम से समय-समय पर प्रशिक्षित भी जाता है। इस अवसर पर संयुक्त उपायुक्त वाई०एस० मलिक, उप गन्ना आयुक्त सत्येन्द्र सिंह के साथ कृषि वैज्ञानिकों ने भी किसानों को सम्बोधित किया। गोष्ठी में प्रमुख सचिव ने कृषि यन्त्र मेले से टैक्स्टर ऋय करने वाले किसानों को टैक्स्टर की चाबी प्रदान की तथा अ०छ गन्ना उत्पादन करने वाले किसानों को माला पहना कर सम्मानित किया।